

ବୈଦେଶିକ ମୁଦ୍ରା ପରିଚାଳନା ଅଧିନିୟମ, ୧୯୯୯ - ଚଳନ୍ତି ଖାତା କାରବାର -  
ବିଦେଶରେ ଆନ୍ତର୍ଜାତିକ କ୍ରେଡିଟ୍ କାର୍ଡର ବ୍ୟବହାର  
ଭାରତୀୟ ରିଜର୍ଭ ବ୍ୟାଙ୍କ  
ବିଦେଶୀ ମୁଦ୍ରା ନିୟନ୍ତ୍ରଣ ବିଭାଗ  
କେନ୍ଦ୍ରୀୟ କାର୍ଯ୍ୟାଳୟ  
ମୁମ୍ବାଇ-୪୦୦୦୦୧

ଜାନୁଆରୀ ୨୪, ୨୦୦୩

ଏ.ପି. (ଡିଆଇଆର ସିରିଜ)ପରିପତ୍ର ସଂ ୭୩

ବୈଦେଶିକ ମୁଦ୍ରାର ସମସ୍ତ ପ୍ରାପିକୃତ ବିକ୍ରେତା ଗଣ

ମହାଶୟ/ମହାଶୟ,

**ବିଦେଶୀ ମୁଦ୍ରା ପରିଚାଳନା ଅଧିନିୟମ, ୧୯୯୯- ଚଳନ୍ତି ଖାତା କାରବାର - ବିଦେଶରେ ଆନ୍ତର୍ଜାତିକ  
କ୍ରେଡିଟ୍ କାର୍ଡର ବ୍ୟବହାର**

ଭାରତ ସରକାରଙ୍କ ବିଦେଶୀ ମୁଦ୍ରା ପରିଚାଳନା (ଚଳନ୍ତି ଖାତା କାରବାର) ସଂକ୍ରାନ୍ତ ମଇ ୩, ୨୦୦୨ର ଅଧିସୂଚନା ସଂ. ଜି.ଏସ୍.ଆର୍ ୩୮୧ (ଇ) ଏବଂ ତତ୍ ସମ୍ପର୍କୀୟ ମାର୍ଚ୍ଚ ୩୦, ୨୦୦୧ର ସଂଶୋଧନ ଅଧିସୂଚନା ଏସଓ ୩୦୧ (ଇ) ପ୍ରତି ପ୍ରାପିକୃତ ବିକ୍ରେତାଙ୍କ ଦୃଷ୍ଟି ଆକର୍ଷଣ କରାଯାଇଅଛି। ଉକ୍ତ ଅଧିସୂଚନା ଅନୁଯାୟୀ କମା ଖାତାରୁ ଚଳନ୍ତି ଖାତା କାରବାର ପାଇଁ ବୈଦେଶିକ ମୁଦ୍ରା ଉଠାଣ କେତେକ ଉଦ୍ଦେଶ୍ୟ କ୍ଷେତ୍ରରେ ନିଷିଦ୍ଧ କରାଯାଇଛି ଏବଂ ଅନ୍ୟ କେତେକ କାରବାର ପାଇଁ ପ୍ରତିବନ୍ଧକ ଲାଗୁ କରାଯାଇଛି ।

୨. ଇତିମଧ୍ୟରେ ଭାରତ ସରକାର ମଇ ୩, ୨୦୦୦ର ବିଜ୍ଞପ୍ତି ନଂ ଜି.ଏସ୍.ଆର୍ ୩୮୧ (ଇ) ସଂଶୋଧନ କରି ଜାନୁୟାରୀ ୧୫, ୨୦୦୩ ବିଜ୍ଞପ୍ତି ନଂ ଜି.ଏସ୍.ଆର୍ ୩୩(ଇ) ଜାରି କରିଛନ୍ତି। ସେହି ଅନୁସାରେ ପ୍ରାପିକୃତ ବିକ୍ରେତା ମାନଙ୍କୁ ପରାମର୍ଶ ଦିଆଯାଇଛି ଯେ ରିଜର୍ଭ ବ୍ୟାଙ୍କର ପୂର୍ବାନୁମୋଦନ ଆବଶ୍ୟକ କରୁଥିବା ବିଦେଶୀ ମୁଦ୍ରା ପରିଚାଳନା (ଚଳଖାତା କାରବାର) ନିୟମାବଳୀ ୨୦୦୦ର ନିୟମ ୫ରେ ଥିବା ପ୍ରତିବନ୍ଧକ ଗୁଡିକ, ଭାରତ ବାହାରେ ଭ୍ରମଣରେ ଥିବା ସମୟରେ, କାର୍ଡର ସର୍ବୋଚ୍ଚ ସୀମା ପର୍ଯ୍ୟନ୍ତ ନିବାସୀ ମାନଙ୍କ ଦ୍ଵାରା ଖର୍ଚ୍ଚ ଦେୟ କରିବା ନିମନ୍ତେ ଆନ୍ତର୍ଜାତୀୟ କ୍ରେଡିଟ୍ କାର୍ଡର ବ୍ୟବହାର ପାଇଁ ଲାଗୁ ହେବ ନାହିଁ। ପୁନଶ୍ଚ ବିଦେଶୀ ମୁଦ୍ରା ପରିଚାଳନା ଅଧିନିୟମ, ୧୯୯୯ ଅନୁଯାୟୀ ଆନ୍ତର୍ଜାତିକ କ୍ରେଡିଟ୍ କାର୍ଡର ବ୍ୟବହାର ପାଇଁ ରିଜର୍ଭ ବ୍ୟାଙ୍କ ଦ୍ଵାରା କୌଣସି ଆର୍ଥିକ/ ଦ୍ରବ୍ୟ ଭିତ୍ତିକ ସର୍ବୋଚ୍ଚ ସୀମା ଧାର୍ଯ୍ୟ କରାଯାଇ ନଥିଲେ ମଧ୍ୟ ନିଷିଦ୍ଧ ସାମଗ୍ରୀ ଯଥା ଲଟେରୀ ଟିକେଟ୍, ନିଷିଦ୍ଧ/ଅବୈଧ ଘୋଷିତ ପତ୍ରିକା, ଘୋଡ଼ା ଦୌଡ ପ୍ରତିଯୋଗିତାରେ ଅଂଶଗ୍ରହଣ, କଲ୍-ବ୍ୟାକ୍ ସେବା ଗୁଡିକ ପାଇଁ ଦେୟ ଇତ୍ୟାଦି ପାଇଁ ଆନ୍ତର୍ଜାତିକ କ୍ରେଡିଟ୍ କାର୍ଡର ବ୍ୟବହାର ଉପରେ ପ୍ରତିବନ୍ଧକ ଗୁଡିକ ବଳବତ୍ତର ରହିବ ।

୩. ପ୍ରାପିକୃତ ବିକ୍ରେତା ମାନେ ସେମାନଙ୍କର ସଂପୃକ୍ତ ଗ୍ରାହକ ମାନଙ୍କ ଗୋଚରାର୍ଥେ ଏହି ପରିପତ୍ରର ବିଷୟବସ୍ତୁକୁ ଆଣି ପାରନ୍ତି।

୪. ବିଦେଶୀ ମୁଦ୍ରା ପରିଚାଳନା ଅଧିନିୟମ, ୧୯୯୯ (୧୯୯୯ର୪୨)ର ଧାରା ୧୦(୪) ଓ ୧୧(୧) ଅନୁଯାୟୀ ଏହି ପରିପତ୍ରରେ ଥିବା ନିର୍ଦ୍ଦେଶନାମା ଗୁଡିକ ଜାରି କରାଯାଇଅଛି।

ଆପଣଙ୍କ ବିଶ୍ଵସ୍ତ  
ଶ୍ରେଷ୍ଠ କୋସି

ଭାରତୀୟ ରାଜପତ୍ର

ଅସାଧାରଣ

ଭାଗ. ୨, ବିଭାଗ- ୩, ଅନୁଭାଗ - ୧

କ୍ଷମତାଧାରୀଙ୍କ ଦ୍ଵାରା ପ୍ରକାଶିତ

ନୂଆଦିଲ୍ଲୀ, ଗୁରୁବାର, ଜାନୁଆରୀ ୧୬, ୨୦୦୩/ପୌଷ ୨୬, ୧୯୨୪

ନଂ ୨୩. ଅର୍ଥ ଓ କଂପାନୀ ବ୍ୟାପାର ମନ୍ତ୍ରଣାଳୟ (ଅର୍ଥନୈତିକ ବ୍ୟାପାର ବିଭାଗ)

### ଅଧିସୂଚନା

ନୂଆ ଦିଲ୍ଲୀ, ତା ୧୫, ଜାନୁୟାରୀ, ୨୦୦୩

ଜିଏସଆର ୩୩(ଇ)-ବିଦେଶୀ ମୁଦ୍ରା ପରିଚାଳନା ଅଧିନିୟମ, ୧୯୯୯ (୧୯୯୯ର ୪୨)ର ଧାରା ୫ ତଥା ଧାରା ୪୬ ର ଉପଧାରା (୧) ଏବଂ ଉପଧାରା (୨)ର ଅଂଶ (କ) ଦ୍ଵାରା ପ୍ରଦତ୍ତ ଅଧିକାର ତଥା ଭାରତ ସରକାରଙ୍କ ସହ ପରାମର୍ଶ କ୍ରମେ କେନ୍ଦ୍ର ସରକାର ଉପଲବ୍ଧି କରିଛନ୍ତି ଯେ, ଜନହିତ ଦୃଷ୍ଟିରୁ ବିଦେଶୀ ମୁଦ୍ରା ପରିଚାଳନା (ଚଳନ୍ତି ଖାତା କାରବାର) ବିନିୟମ, ୨୦୦୩ରେ ନିମ୍ନ ସଂଶୋଧନ ହେବା ଆବଶ୍ୟକ :

୧. ସଂକ୍ଷିପ୍ତ ଶିରୋନାମା ଏବଂ ଆରମ୍ଭ -(କ) ଏହି ବିନିୟମର ନାମ ' ବିଦେଶୀ ମୁଦ୍ରା ପରିଚାଳନା(ଚଳନ୍ତି ଖାତା କାରବାର) (ସଂଶୋଧନ) ବିନିୟମ ୨୦୦୩ ହେବ (ଖ) ରାଜପତ୍ରରେ ପ୍ରକାଶିତ ହେବା ଦିନଠାରୁ ଏହା କାର୍ଯ୍ୟକାରୀ ହେବ ।

୨. ବିଦେଶୀ ମୁଦ୍ରା ପରିଚାଳନା (ଚଳନ୍ତି ଖାତା କାରବାର) ବିନିୟମ ୨୦୦୦ର ବିନିୟମ ୬ପରେ ନିମ୍ନୋକ୍ତ ବିନିୟମ ସଂଯୁକ୍ତ ହେବ ଯଥା:

' ଭାରତ ବାହାରେ ଥିବା ସମୟରେ ଆନ୍ତର୍ଜାତୀୟ କ୍ରେଡିଟ୍ କାର୍ଡର ବ୍ୟବହାର କୌଣସି ବ୍ୟକ୍ତି ଭାରତ ବାହାରେ ଭ୍ରମଣରେ ଥିବା ସମୟରେ ଖର୍ଚ୍ଚ ପାଇଁ କୌଣସି ରାଶି ପ୍ରଦାନ କ୍ଷେତ୍ରରେ ଆନ୍ତର୍ଜାତୀୟ କ୍ରେଡିଟ୍ କାର୍ଡ ବ୍ୟବହାର ଉପରେ ଧାରା ୫ରେ ପ୍ରଦତ୍ତ କୌଣସି ସର୍ତ୍ତ ଲାଗୁ ହେବ ନାହିଁ ।

ବି.ଦ୍ର. ପ୍ରମୁଖ ବିନିୟମ ରାଜପତ୍ରର ଭାଗ- ୨, ବିଭାଗ-୩, ଅନୁଭାଗ-୧ରେ ଅଧିସୂଚନା ସଂ. ଜିଏସଆର ୩୮୧ (ଇ) ମଇ,୨୦୦୦ରେ ପ୍ରକାଶ ପାଇଥିଲା ଏବଂ ପରେ ତା ମାର୍ଚ୍ଚ ୩୦,୨୦୦୧ରେ ଅଧିସୂଚନା ଏସଓ ୩୦୧ (ଇ) କ୍ରମେ ସଂଶୋଧିତ ହୋଇଥିଲା ।

ଏଫନଂ- ୧/୫/ଇସି/୨୦୦୦ ଖଣ୍ଡ- ୨

ସଂଜୀବ ମିଶ୍ର

ଯୁଗ୍ମ ସଚିବ